

FLUS IR-REGHBA HAJJA QASIRA

SA flahhar, wara hafna tigbid u tlaqliq, il-ftehim sar u n-
negozju sehh. Biċċa negozju tajba li bhala f'ħajtu qatt
ma għamel. Hames mitt lira ta' erba' xkejjer zokkor u sitt
xkejjer dqiq! U ngħid li negozju tajjeb! U kemm għandu
qligh minnhom il-hames mitt lira? Dak hu biss jafu, bhalma
hu biss jaf ma' liema "convoy" wasallu dak il-gid u gid
ieħor li kellu maħzun. Ma noqogħdux inqallbulu l-karti,
għax żmien u xogħol mitluf.

Hames mitt lira ta' ftit xkejjer dqiq u zokkor li sentejn
ilu ma kinux jinbiegħu aktar minn sebgħa jew tmien liri li
minnhom kont trid taqta' l-ispejjeż! Imma s-suq mhux
f'idejja—kien jaħseb—is-suq jitle' u jinzel skond iż-żminijiet.
X'naħti jien jekk issa tela' daqshekk fil-għoli? — Fl-aħħar
minn l-aħħar, kieku niżel kien ikolli nbighi bir-roħis. Dan
logħob tas-suq; aqbd u fil-waqt, għax jekk titilfu l-lum ma
tafx issibux għada. U, imbagħad mhux kollox għoli? Wiżna
patata mhux lira? Bajda mhix skut jew żewg xelini?
Siegħi ful mhux lira u xi ħaġa magħha? Żarbun mhux
tliet liri jew erbgħa? Libsa mhix sittax-il lira? Il-ħaddiem
mhux imħallas daqs bniedem tal-professjoni? U daqsxejn ta'
impjegat ta' wieħed mill-uffiċċji maħluqin mill-gwerra mhux
imħallas daqs kap ta' dipartiment? Ħaġa kbira, mela, jekk
sa ndaħħal ftit liri ta' għaxar xkejjer dqiq u zokkor?

Bi kliem bhāl dan, jew bi ħsibijiet bhāl dawn, kien
ifittex li jsikket il-leħen dgħajjed tal-kuxjenza tiegħu li kienet
tgħajjru: ħalliel! U b'ruħu mxaħxħa b'dan it-tħannin niżel
il-maħžen jistaqad dak il-gid qabel ma jingarr imkien ieħor.
Hemm kienu f'rokna mwarrba tal-maħžen, moħbijin mill-
ħarsa għarriexa tal-barrani. Hemm kienu x-xkejjer—aktar
minn għaxra—weqfin u mweżnin waħda ma' l-oħra, donnhom
jistaqsu lil xulxin xinhuma jagħmlu hemm ġew, u għax ma
joħorgux barra jtaffu l-ġuħ tal-poplu. Hemm kienu sekti,
imma s-skiet tagħhom kien qalil u aħrax aktar mill-aqwa
saħta.

Resaq lejhom is-sid qisu dieħel f'maqdes. Flihom waħda
waħda b'għajnejh, u bi tbissima ħafifa messhom kollha, tap-
tpilhom b'idu, qisu jziegħel bihom qabel ma jinfired minn-

hom, għaddhom u reġa' għaddhom donnu ma riedx jemmen 'il għajnejh, u b'idu l-waħda fuq xkora zokkor u l-oħra fuq qaddu waqaf iħares b'dik il-ħarsa żienja donnu msahħar minn xi ruħ hażina. Dak il-ħin ma kienx jara quddiem għajnejh ħlief ħames qatet ta' mitt lira l-waħda, u ħafna oħra aktar tal-ġid li kien għad baqa'. Xejn ma ħaseb fix-xjuħ, morda u trabi jnewħu u jibku mqar għal ffit mishun biz-zokkor li ommhom jew uliedhom ma kinux jistgħu jagħtu-hom. Anqas ma ħaseb li dawk il-ħames qatet ta' karti maħmuġa jridu jingemgħu mill-għaraq tal-ħaddiem. Xejn ma għadda minn moħħu, it-taħbit, il-mewt il-qerda biex wasal dak il-ġid hawn, u li wasal biex jitqassam mhux biex jin-ħeba. F'xejn ma ħaseb ħlief f'dawk il-ħames qatet ta' karti maħmuġa li wara ffit sigħat oħra kellhom ikunu f'idejh.

* * *

Ħareġ. Daqqet is-sirena. "Air raid". Fix-xelter. Bomba li ġiet dritt fuq il-maħżen tajret ix-xkejjer kollha tad-dqiq u taz-zokkor flienkien mal-qatet kollha ta' karti maħmuġa li kienu jiżfnu quddiem l-għajnejn rgħiba tan-neguzjant.

P. P. SAYDON.